

9 ta' Mejju, 1947.

Imballef :

Ji-Onor. Dr. A.V. Camilleri, B.Litt., LL.D.

*Emmanuela Calleja ne. versus Clemente Borg*

**Alimenti — Filjazzjoni Illegittima —  
Arti 28, 108 (1) u 679 tal-Kodiċi Civili.**

L-alimenti dovuti "officio judicis" huma varjabili skond ma jvarjaw il-mezzi ta' l-alimenti u l-bzonnijiet ta' l-alimentand.

Imma il-każ ta' alimenti dovuti "officio judicis" lil iben naturali li ma hux rikonoxxut, imma li gie dikjarat ta li b'sentenza, din ir-regola hija modifikata fis-sens illi l-alimentand jista' jippretendi zieda fl-alimenti fuq il-motivi illi l-bzonnijiet tieghu kibru imma ma jistax jitlob dik il-varjazzjoni fir-retta alimentarja semplicement ghax il-posizzjoni finanzjarja ta min hu obligat jaghtih dawk l-alimenti għaddiet għall-ahjar.

IL-QORTI, — Rat it-talba ta' l-attur nomine li wara li ppremettiet li tigi magħmula kull dikjarazzjoni meħtiega w meħuda kull provvediment opportun, peress illi dina l-QORTI:

bis-sentenza mogħtija fil-kawża fl-ismijiet "Emmanuela Cal-leja ne. vs. Clemente Borg" fit-30 ta' Gunju 1936, konferma-ta mill-Onorabbii Qorti ta' l-Appell fid-29 ta' Jannar 1937, ikkundannat lill-konvenut iħallas lill-attriċi għal binha Em-manuele, l-darha, tmien soldi (8d.) kuljum, bil-ġingħa bil-quddiem, mill-jum tas-sentenza, bhala pensjoni alimentarja (dok. A), u dana wara li bl-istess sentenza il-konvenut ġie dikjarat missier naturali ta' l-imsemmi Emmanuele; u peress illi mis-sentenza fuq imsemmija sal-jum iċ-ċirkustanzi tbid-ldu, fis-sens li l-pożizzjoni finanzjarja tal-konvenut immiljorat hafna, waqt li l-ispejjeż għall-manteniment, edukazzjoni u lbies tal-minuri Emmanuele kibru u l-hajja għoliet; talbet li jiġi dikjarat u deċiż minn dina l-Qorti illi (1) il-pożizzjoni finanzjarja tal-konvenut tjebet mis-sentenza fuq imsemmija 'l hawn, u l-bżonnijiet tal-minuri kibru, u (2) illi in konse-gwenza l-pensjoni alimentarja ta' 8d. kuljum kif fissata mill-fuq imsemmija sentenza għandha tiġi awmentata billi jiġu kunsidrati l-mezzi tal-konvenut u l-bżonnijiet ta' l-imsemmi minuri. Bl-ispejjeż, kompriżi dawk ta' l-ittra ufficjali tal-5 ta' Diċembru 1946;

*Omissis;*

*Tikkunsidra;*

Illi mill-premessi ta' l-att taċ-ċitazzjoni l-attriċi nomine q'egħda tibbuża l-pretensjoni tagħha fuq żewġ raġunijiet "di fatto", u oġoè l-ewwel wahda li l-pożizzjoni finanzjarja tal-konvenut, l-alimentanti i w tenut għall-alimenti, mis-senten-za fejn l-istess ġie dikjarat missier naturali tat-tifel imsemmi u ġie kundannat iħallas ir-rata alimentarja msemmija, immil-jorat finanzjarjament hafna; u t-tieni raġuni, bhala korrelaz-zjoni "in peius", li l-bżonn ta' l-alimentand, jew min għandu jirċievi l-alimenti, tant għall-manteniment kemm għall-edu-kazzjoni u lbies, hżienet hafna minhabba fl-gholi tal-hajja fiż-żmenijiet preżenti;

Illi l-konvenut oppona li la darba bis-sentenza preċeden-ti, wara li huwa ġie rikoroxxut "officio iudicis" missier natu-rali tat-tifel in kwistjoni, u konsegwentement ġie kundannat iħallas is-somma ta' 8d. kuljuu għall-manteniment stretta-ment neċessarju tat-tifel in kwistjoni, l-attriċi nomine ma setgħetx tagħmel dina l-kawża, u kwalunkwe miljorament fi-

pożizzjoni finanzjarja tiegħu u p'posti ta' transazzjoni qabel il-kawża ma għandhomx ikollhom u ma jistax ikollhom ebda piż għad-determinazzjoni ta' dina l-kawża;

L'ikkunsidra;

Ili dwar il-kwistjoni bejn il-kontendenti in tema legali jingħad li skond l-art. 109 ta' l-Ordinanza I ta' l-1873, il-lum inkorporat fl-art. 108 (1) tal-Kodiċi Civili, Kap. 23, Edizzjoni Riveduta, dak li ma jkunx għaraf (ir-rikonoxximent ta' tifel illeġittimu) b'ibna lit-tifel, iżda illi jkun iddikjarat missieru "officio judicis", hu obligat biss li jagħti lit-tifel dak li huwa biżżejjed għall-ikel, għali-ibbies, u għall-abitazzjoni, skond ma tkun il-kondizzjoni ta' l-omm;

Illi skond l-art. 27 ta' l-Ordinanza I ta' l-1873, il-lum inkorporat fl-art. 28 tal-Kodiċi Civili, Kap. 23 Edizzjoni Riveduta, l-alimenti ordnati "officio judicis" huma varjabili skond il-varjazzjoni tal-bżonn tal-persuna li tkun dikjarata li għandha dritt li tkun alimentata; u dana l-artikolu gie dejjem mill-ġurisprudenza lokali interpretat fis-sens li dawn id-dispożizzjonijiet manifestament juru li s-sentenzi li bihom "officio judicis" jigu assenjati l-istess alimenti huma għannatura taġġhom stess, ta' indoli provvizorja; u dan għarraguni logika evidenti li għal kull kumbjament li jista' javvera ruhu, sija fl-alimentanti kemm fl-alimentando, dawn l-istess sentenzi huma soġġetti daqqa għal xi modifika, u daqqa u xi drabi għal revoka assoluta;

Illi fl-istess liġi taġġna huwa kontemplat il-każ ta' penzjoni alimentarja lit-tifel mhux legittimu, li ma għandbiex teċċedi dak li huwa strettament neċessarju għall-għajxien, u dejjem rigwardata l-kondizzjoni ta' l-omm, li, darba li tkun determinata, ma tistax fl-ebda mod tiġi alterata nonostanti kwalunkwe mutament ta' ċirkustanzi (ara art. 340 ta' l-Ordinanza VII ta' l-1868, il-lum inkorporat fl-art. 679 tal-Kodiċi Civili, Kap. 23 Edizzjoni Riveduta), imma għalkemm dana d-dispost tal-liġi jaqbel ma' l-art. 108 (1) fuq citat, dwar li l-alimenti għandhom jigu determinati skond il-kondizzjoni ta' l-omm, iżda l-istess huma bażati fuq kawżi u ragunijiet definitivament ben distinti. Infatti l-art. 108 (1) isib ir-raguni tiegħu fuq l-obligu tal-prestazzjoni alimentari "pietatis causa", mentri l-art. 679 huwa d-dritt tar-riżerva

suċċessorja tat-tifel naturali dikjarat iben persuna partikulari "officio judicis", apparat d-distinzjonijiet l-oħra li ntqalu fuq:

Ili kwindi mhux leċitu, anzi huwa inguridiku, minhabba fil-prinċipju "ubi lex voluit dixit", li l-impediment ta' l-altazzjoni tal-pensjoni alimentarja kontemplata għar-raġunijiet speċjali li jsibu r-radiċi tagħhom fl-istitut hemm imsemmi, fl-art. 679, tiġi estiża għall-każi tad-determinazzjoni ta' l-aliment kontemplati fl-artikolu 108 (1) fuq imsemmi;

Illi fuq l-iskorta ta' dawna l-prinċipji, u in ispeċje tad-dispożizzjoni tal-liġi fuq citata (art. 108 (1)), fil-ħsieb ta' din il-Qorti l-konvenut għandu raġun jikkwerela ruhu u jilmentha li l-mutament "in melius" tal-pożizzjoni finanzjarja tiegħu, allegat għab-bażi ta' l-altazzjoni attriċi, ma għandux x'jaqsum xejn bhala kawżali għat-talba promossa. Infatti l-unika konsiderazzjoni li għandha tghallem, apparti l-aċċerament tal-paternità naturali, li mhux in kwistjoni, fid-determinazzjoni tar-retta alimentarja, hija "dak li huwa neċessarju għall-ikel, għall-ilbies, u għall-abitazzjoni, skond il-kondizzjoni ta' l-onni tat-tifel"; u biss fid-dawl ta' dana l-mutament tar-retta alimentarja għandha tiġi kunsidrata, u mhux bhala korrelazzjoni tal-kambjament għall-aħjar tal-pożizzjoni finanzjarja tal-konvenut, għalkemm logikament u naturalment għall-awment, u mhux bhala raġuni għall-awment, il-pożizzjoni finanzjarja tal-konvenut trid tiġi delibata. L-istess haġa jingħad għall-appoċċi ntiżi għat-transazzjoni, li ma jirriżultax li qatt sehhet;

Ili però l-konvenut ma għandux raġun legalment, għar-raġunijiet li ntqalu fuq, li jgħid li r-retta fissata bis-sentenza precedenti bejn il-partijiet għandha tibqa' inalterata u ma listax tkun alterata. Kieku l-legislatur ried jeskludi dina l-ipoteżi: dwar l-art. 108 (1), ma kienx sejjer, almenu mhux inguridiku taħseb li kien sejjer, ma jinkludix dik il-projbizzjoni fl-art. 679 ta' l-istess Kodiċi Civili;

Illi konsiderazzjoni oħra li għandha, fil-ħsieb ta' din il-Qorti, tiġi magħmula, hija li l-liġi tagħti lill-alimentand "dak li huwa neċessarju għall-ikel, ilbies u abitazzjoni", u ma ssenmix l-ispiza ta' l-edukazzjoni, kif "expressis" issemmi fl-art. 107 tal-Kodiċi Civili. Il-legislatur, huwa minnu, ma użax il-kelmiet "manteniment u edukazzjoni" fl-art. 108 (1), imma

mill-art. 26 u 110 ta' l-istess Kodiċi Ċivili, fil-hsieb ta' dina l-Qorti, dejjem wara li jkun hekk rigward għall-kondizzjoni ta' l-omni, jitrissel li fl-alimenti li jkunu jridu jiġu fissati jew awmentati, dik l-ispiża ta' l-edukazzjoni ma għandhiex tiġi vraskurata; u dina l-argumentazzjoni, jekk hija sana, kif jidhrilha din l-istess Qorti li hija fil-fatt ussodata, tikkostitwixxi raġuni oħra ġuridika għall-varjabilità ta' l-alimenti determinati, kontra l-volontà ta' min għandu jagħtihom, "officio judicis";

Illi kwindi t-tieni kawżali apposta fiċ-ċittazzjoni, fis-sens li ċ-ċirkustanzi ta' minuri msemmi tbiddlu minn mindu oġġena l-ewwel sentenza fuq imsemmija, hija valida;

Illi mill-provi, meħuda in konsiderazzjoni l-kondizzjoni ta' l-omni, għall-minuri msemmi dak li huwa neċessarjament hżonjuż għall-ikel, ilbies u abitazzjoni, u manteniment tiegħu, fis-sens tal-liġi, huma fil-hsieb ta' dina l-Qorti taht iċ-ċirkustanzi, suffiċjenti xelm u erba' soldi kuljum; u għalhekk ir-retta alimentarja fissata bis-sentenza ta' qabel għandha tiġi korrispettivament awmentata;

Għal dawn il-motivi;

Taqta' u tiddeċidi bih, fuq il-kawżali li n-neċessitajiet strettament neċessarji għall-ikel, ilbies u abitazzjoni tal-minuri msemmi tbiddlu mis-sentenza preċedenti (minhabba fl-għoli tal-hajja), u meħuda in konsiderazzjoni l-kondizzjoni ta' l-omni, tilqa' t-talba attriċi u tikkundanna lill-konvenut iżud Sd. kuljum ir-retta alimentarja msemmija, u tillibera lill-konvenut dwar it-talba in kwantu bażata fuq kawżalijiet oħra: salvi u impregudikati d-drittijiet tal-konvenut skond il-liġi. L-ispejjeż, minhabba fil-meritu, jingabtu flimkien u jittalisku kwarant mill-attriċi nomine u tliet kwarti mill-konvenut; u b'hekk tponi fini għall-kawża f'dina l-istanza.